

Fil-kuntest tal-ewwel aggravju, l-appellanti ssostni li l-Qorti tal-Prim'Istanza, bi ksur tal-Artikolu 48(2) tar-Regoli tal-Proċedura tagħha, ikkunsidrat bhala ammissibbli motiv li r-rikorrenti fl-ewwel istanza qajmet għall-ewwel darba fir-replika tagħha u li kien jipprovi li kienet agixxiet *ultra vires*. Barra minn hekk, il-Qorti tal-Prim'Istanza, meta ddecidiet għal-liema dispożizzjonijiet tad-dritt Komunitarju kien qiegħed jirreferi t-tieni motiv tar-rikorrenti fl-ewwel istanza, qabżet hija wkoll il-limiti tal-istharrig ġudizzjarju tagħha.

Fil-kuntest tat-tieni aggravju, l-appellanti ssostni li l-Qorti tal-Prim'Istanza interpretat b'mod żbaljat fid-dritt il-portata tal-poteri tal-Kummissjoni taht l-Artikolu 9(3) tad-Direttiva 2003/87 kif ukoll il-mod kif ġew eżerċitati. Dan l-aggravju huwa maqsum f'żewġ partijiet.

Fil-ewwel parti ta' dan l-aggravju l-appellanti ssostni li l-Qorti tal-Prim'Istanza, bi ksur tal-prinċipju ta' trattament ugwali, interpretat b'mod żbaljat l-Artikolu 9(3) tad-Direttiva 2003/87 meta kkonstatat li l-Kummissjoni ma kellhiex il-poter sabiex, fil-kuntest tal-eżami tal-Pjanijiet Nazzjonali tal-Allokazzjonijiet II innotifikati lilha (iktar 'il quddiem il-"PNA II"), tapplika abbażi tal-kriterji tal-Anness III tad-Direttiva 2003/87 data dwar is-CO₂ mill-istess sors (il-Community Independent Transaction Log) fir-rigward tal-Istati Membri kollha għall-istess perijodu (2005) u sabiex tibbaża d-deċiżjoni tagħha fuq previzjonijiet dwar l-iżvilupp tal-prodott gross nazzjonali bejn l-2005 u l-2010 ippublikati għall-Istati Membri kollha f'dan l-istess perijodu.

Fit-tieni parti ta' dan l-aggravju, l-appellanti ssostni li l-Qorti tal-Prim'Istanza interpretat b'mod żbaljat l-Artikolu 9(3) tad-Direttiva 2003/87, minhabba li ma haditx inkunsiderazzjoni l-ghan u l-iskop tiegħu, meta caħhdet lill-Kummissjoni mid-dritt li, fl-evalwazzjoni ta' PNA II, ma tiehux inkunsiderazzjoni d-data użata għal kull Stat Membru u li tistabbilixxi, fid-deċiżjoni tagħha li tirrifjuta l-PNA II adottata għont l-Artikolu 9(3) tad-Direttiva 2003/87, limitu massimu għat-total ta' kwoti li l-Istat Membru jista' jalloka.

L-iskop tal-kontroll preliminari tan-NAP II taht l-Artikolu 9(3) tad-Direttiva 2003/87 huwa li jintlaħaq l-ghan tad-Direttiva, jiġifieri li jiġi inkoraġġit tnaqqis fl-emissjonijiet ta' gassijiet serra b'mod effettiv fir-rigward tal-ispejjeż u b'mod li huwa ekonomikament effettiv, filwaqt li jkun żgurat il-funzjonament tajjeb tas-sistema Komunitarja dwar kummerċ fi drittijiet ta' emissjoni. Peress li l-poter li tiġi adottata deċiżjoni li tirrifjuta PNA II huwa limitat fiż-żmien, meta jiġi interpretat il-mod kif il-Kummissjoni teżerċita l-kompetenzi ta' kontroll tagħha taht l-ewwel sentenza tal-Artikolu 9(3) tad-Direttiva 2003/87 għandha tittiehed inkunsiderazzjoni l-ghan tal-proċess globali ta' kontroll, jiġifieri li jiġi żgurat li dawk il-PNA II biss li jkunu konformi mal-kriterji tal-Anness III, b'mod partikolari dawk stabbiliti fil-punti 1 sa 3, jiġu ddikjarati li huma definittivi u li jistgħu jservu ta' bażi għall-adozzjoni tad-deċiżjonijiet tal-Istati Membri dwar it-total ta' kwoti li jistgħu jallokaw.

Fil-kuntest tat-tielet aggravju, l-appellanti ssostni li l-Qorti tal-Prim'Istanza ma haditx inkunsiderazzjoni l-kontenut ġenerali tal-motivazzjoni mogħtija fil-hames premessa tad-deċiżjoni kkontestata meta ddikjarat li l-Kummissjoni kien imissha spjegat, fid-deċiżjoni kkontestata, sa fejn id-data użata fil-PNA

II tar-Repubblika tal-Polonja kienet "inqas affidabbli", u, fi kwalunkwe każ, attribwiet portata wiesgħa wisq lill-obbligu ta' motivazzjoni stabbilit fl-Artikolu 296 TFUE.

Fil-kuntest tar-raba' aggravju, l-appellanti ssostni li l-Qorti tal-Prim'Istanza applikat b'mod żbaljat ir-rekwizit dwar is-separazzjoni tad-dispożizzjonijiet tad-deċiżjoni kkontestata meta ddikjarat li l-punti 2 sa 5 tal-Artikoli 1 u 2 tad-deċiżjoni, li jikkonċernaw l-inkompatibbiltà tal-PNA II ma' kriterji tal-Anness III tad-Direttiva li huma differenti minn dawk li jikkonċernaw il-punti 1, ma jistgħux jiġu separati minn dawn il-punti tal-aħħar. L-evalwazzjoni żbaljata min-naħa tal-Qorti tal-Prim'Istanza waslet sabiex id-deċiżjoni kkontestata tiġi ddikjarata nulla fl-intier tagħha.

(¹) ĠU Edizzjoni Speċjali bil-Malti, Kapitolu 15, Vol. 1, p. 631

Talba għal deċiżjoni preliminari mressqa mill-Collège d'autorisation et de contrôle du Conseil supérieur de l'audiovisuel (Il-Belġju) fil-11 ta' Diċembru 2009 — RTL Belgium SA (li qabel kienet TVI SA) vs Conseil supérieur de l'audiovisuel

(Kawża C-517/08)

(2010/C 51/30)

Lingwa tal-kawża: Il-Franċiż

Qorti tar-rinviju

Collège d'autorisation et de contrôle du Conseil supérieur de l'audiovisuel

Partijiet fil-kawża prinċipali

Rikorrenti: RTL Belgium SA (li qabel kienet TVI SA)

Konvenut: Conseil supérieur de l'audiovisuel

Domanda preliminari

(1) Il-kuncett ta' "stharrig effettiv kemm fl-għażla ta' programmi kif ukoll fl-organizzazzjoni tagħhom" taht l-Artikolu 1(c) tad-Direttiva tat-3 ta' Ottubru 1989, dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri, dwar it-twertiq ta' attivitajiet ta' xandir bit-televiżjoni (¹) (direttiva "servizzi tal-midja awdjoviziva") jista' jiġi interpretat fis-sens li kumpannija stabbilita fi Stat Membru u awtorizzata permezz ta'

liċenzja mill-Gvern tal-Istat Membru biex tipprovdi servizz tal-midja awdjoviziva, effettivament teżerċita tali stharrig, minkejja li hija tiddelega, bil-fakultà ta' subdelega, lil kumpannija terza stabbilita fi Stat Membru iehor, bi hlas ta' somma indeterminata li tikkorrispondi mat-total tad-dhul mill-bejgh ta' pubbliċità magħmul mix-xandir ta' dan is-servizz, it-tweqqif u l-produzzjoni tal-programmi kollha ta' dan is-servizz, il-komunikazzjoni lill-pubbliku ta' informazzjoni dwar l-iskeda tal-programmi kif ukoll is-servizzi finanzjarji, legali, ta' rizorsi umani, ta' ġestjoni ta' infrastruttura u servizzi ohra relatati mal-persunal, u minkejja li jirriżulta li huwa fis-sede tal-kumpannija terza li qed jiġi deċiż u jitwettaq l-assemblaġġ tal-programmi, it-thassir eventwali tagħhom u t-tibdil fl-iskeda tal-programmi minhabba grajjet kurrenti?

(¹) Direttiva tal-Kunsill 89/552KEE, tat-3 ta' Ottubru 1989, dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar it-tweqqif ta' attivitajiet ta' xandir bit-televizjoni (ĠU L 298, p.23).

Rikors ipprezentat fil-15 ta' Diċembru 2009 — Il-Kummissjoni Ewropea vs Ir-Rumanija

(Kawża C-522/09)

(2010/C 51/31)

Lingwa tal-kawża: ir-Rumen

Partijiet

Rikorrenti: Il-Kummissjoni Ewropea (rappreżentanti: D. Recchia u L. Bouyon, aġenti)

Konvenuta: Ir-Rumanija

Talbiet tar-rikorrenti

— tiddikjara li, billi naqset milli tikklassifika b'mod suffiċjenti, kemm fin-numru kif ukoll fid-daqs, bhala żoni speċjali ta' protezzjoni, l-iktar territorji adatti għall-protezzjoni tal-ispeċi ta' ghasafar elenkati fl-Anness I tad-Direttiva 79/409/KEE (¹) kif ukoll tal-ispeċi migratorji li jirritornaw b'mod regolari fit-territorju tagħha, ir-Rumanija naqset milli twettaq l-obbligi tagħha taht l-Artikolu 4(1) u (2) tad-Direttiva.

— tikkundanna lir-Rumanija għall-ispejjeż.

Motivi u argumenti prinċipali

Id-Direttiva tal-Kunsill 79/409/KEE, tat-2 ta' April 1979, dwar il-konservazzjoni tal-ghasafar selvaġġi, kif emendata, tirregola l-konservazzjoni tal-ispeċi kollha ta' ghasafar selvaġġi li jinsabu fin-natura fit-territorju Ewropew tal-Istati Membri. L-obbligi li jirriżultaw mid-dispożizzjonijiet tad-Direttiva huma applikabbli għar-Rumanija mid-data tal-adeżjoni tagħha (fl-1 ta' Jannar 2007) u, konsegwentement, ir-Rumanija għandha l-obbligu li twettaq, b'mod konformi mal-Artikolu 4(1) u (2) tad-Direttiva msemmija, il-klassifikazzjoni taż-żoni speċjali ta' protezzjoni fit-territorju tagħha.

Insegwitu għall-eżami taż-żoni speċjali ta' protezzjoni kklassifikati mill-awtoritajiet Rumeni, il-Kummissjoni waslet għall-konkluzjoni li tali klassifikazzjoni tat-territorji l-iktar adatti bhala żoni speċjali ta' protezzjoni mhijiex biżżejjed fin-numru u fid-daqs.

F'dan il-każ, iż-żoni kklassifikati mir-Rumanija bhala żoni speċjali ta' protezzjoni ġew eżaminati fid-dawl tal-Inventarju taż-Żoni Importanti għall-Ghasafar imwettaq mill-organizzazzjoni Birdlife International, u fid-dawl ta' analiżi simili mwettqa mis-Societatea Ornitologică Română. Il-proċedura għall-klassifikazzjoni taż-żoni importanti għall-ghasafar fir-Rumanija ntemmet fl-2007, u wasslet għall-klassifikazzjoni ta' 130 żona importanti għall-ghasafar.

Fuq total ta' 130 żona importanti għall-ghasafar, b'superfici ta' 4 157 500 ettaru, l-awtoritajiet Rumeni kklassifikaw bhala żoni speċjali ta' protezzjoni 108 żoni biss, b'superfici ta' 2 998 700 ettaru. Minn fost dawn il-108 żoni, 38 biss ġew ikklassifikati kompletament bhala żoni speċjali ta' protezzjoni.

Bl-istess mod, 21 żona importanti għall-ghasafar, b'superfici ta' 341 013 ettaru, għadhom ma ġewx ikklassifikati bhala żoni speċjali ta' protezzjoni fir-Rumanija, u d-daqs ta' 71 żona speċjali ta' protezzjoni huwa ferm differenti minn dak taż-żoni importanti għall-ghasafar.

Barra minn hekk, għalkemm 71 żona importanti għall-ghasafar ma ġewx ikklassifikati kompletament bhala żoni speċjali ta' protezzjoni u 21 żona importanti għall-ghasafar ma ġewx inklużi fil-proċedura ta' klassifikazzjoni, l-awtoritajiet Rumeni ma pprezentaw l-ebda inventarju u l-ebda metodoloġija xjentifika li jiġġustifikaw tali disprekanzi bejn iż-żoni importanti għall-ghasafar u ż-żoni speċjali ta' protezzjoni li ġew ikklassifikati.

Tali nuqqas ta' klassifikazzjoni, kif ukoll il-klassifikazzjoni parzjali tad-diversi żoni importanti għall-ghasafar iwasslu għal nuqqas ta' miżuri ta' protezzjoni anki f'dak li jirrigwarda l-ispeċi msemmija fl-Anness I tad-Direttiva 79/409/KEE, kif ukoll f'dak li jirrigwarda lill-ispeċi migratorji, bi ksur tal-Artikolu 4(1) u (2) tad-Direttiva 79/409.